

# امام ابو عبد الرحمن بن احمد شیبہ نسائی اور ان کی سن نسائی

امام ابو عبد الرحمن احمد بن شیبہ نسائی صحاح ستہ کے رکن ہیں۔ قدرت نے آپ کو غیر معمولی حافظ دیا تھا۔ حدیث کے حافظ تھے اور ارباب سیر نے ان کی ثقاہت و اتقان پر اتفاتی کیا ہے۔ آپ نے جرح و تعدیل کے بھی امام تھے۔ احادیث کے سقم و صحت میں ان کی بصیرت و معرفت کے متعلق محدثین کرام کی رائے یہ ہے کہ :

”وہ اپنے معاصرین میں صحیح و سقیم روایات و آثار اور رجال کی معرفت و تمیز میں سب سے زیادہ واقف کار تھے“۔

حافظ ابن حجر عسقلانی (م ۸۵۲ھ) نے حافظ ابو علی بنشاپوری کا یہ قول نقل کیا ہے :

”هو امام في الحديث بلا مدافعة“۔

”آپ بغیر کسی تقابیل کے حدیث میں امامت کا درجہ رکھتے ہیں“

امام ابو عبد الرحمن نسائی کا اصل فن علم حدیث ہے، تاہم دیگر علوم دینیہ میں بھی آپ یکتائے زمانہ تھے۔ تفسیر اور فقہ میں تو آپ کو یدِ طولیٰ حاصل تھا۔ حافظ ابن حجر عسقلانی نے صاحبِ مستدرک امام حاکم (م ۵۰۴ھ) کا یہ قول نقل کیا ہے کہ :

”نسائی اپنے زمانہ میں مصر کے سب سے بڑے فقیہ تھے“۔

امام نسائی زہد و ورع میں ممتاز مقام کے حامل تھے۔ آپ کی عملی زندگی نہایت پاکیزہ تھی۔ بڑے عبادت گزار، متبع سنت اور صاحب تقویٰ تھے۔ روزه بدعات اور احیائے سنت آپ کا خاص مشن اور نصب العین تھا۔ صوم و اوادی کے پابند تھے، یعنی ایک دن روزہ رکھتے اور ایک دن افطار کرتے تھے۔ اکثر حج کرتے تھے، جہاد کا بھی دلولہ تھا۔ ایک دفعہ امیر مصر کے ساتھ جہاد کے لیے نکلے، اس قدر داد و شجاعت دی کہ قرون اولیٰ کی یاد تازہ ہو گئی ہے۔

امام نسائی کے فضل و کمال کا ائمہٴ فہن کو اعتراف ہے اور سب ان کی امامت کے معترف ہیں۔

علامہ ابن حلیکان (م ۶۸۱ھ) نے اپنی تاریخ میں ابوسعید عبدالرحمان صاحب تاریخ مصر کا یہ قول نقل کیا ہے کہ :

”کان اماماً فی الحدیث ثقہ ثبتاً حافظاً“ ۱۷

”حدیث میں امام، ثقہ، معتبر اور حافظ تھے۔“

امام نسائیؒ، علل حدیث اور علم الرجال میں بہت ممتاز اور ماہر تھے۔ حافظ ابن حجر عسقلانیؒ

لکھتے ہیں (ترجمہ) :

”فن رجال میں ماہرین کی ایک جماعت نے امام مسلم بن حجاجؒ پر انہیں فوقیت دی

ہے۔ اور دارقطنیؒ وغیرہ نے آپؐ کو اس فن اور دیگر علوم میں امام الائمہ ابو یوسف

بن خزیمہ صاحب الصیغہ پر بھی مقدم رکھا ہے۔

حافظ شمس الدین ذہبیؒ (م ۷۴۸ھ) لکھتے ہیں :

”امام نسائیؒ، ترمذیؒ اور ابو داؤدؒ سے حدیث، علل حدیث اور علم رجال

میں زیادہ ماہر ہیں اور بخاریؒ، ابوزرعہؒ کے ہمسر ہیں۔“ ۱۸

دیگر محدثین کی طرح امام نسائیؒ کے مسلک میں بھی اختلاف

ہے۔ علامہ تقی الدین سبکیؒ (م ۷۷۱ھ) نے ان کو شافعی

**امام نسائیؒ کا مسلک**

لکھا ہے یہ حضرت شاہ عبدالعزیز محدث دہلویؒ (م ۱۲۲۹ھ) نے بھی ان کو شافعی مذہب

کا پابند بتلایا ہے۔ علیہ محی التتہ نواب صدیق حسن خاںؒ (م ۱۳۶۷ھ) نے بھی ان کو شافعیؒ

مذہب کا حامل قرار دیا ہے، جب کہ امام شاہ دلی اللہ دہلویؒ (م ۱۱۷۶ھ) نے بھی ان کا

انتساب مسلک امام شافعیؒ (م ۲۰۴ھ) کی جانب کیا ہے۔

لیکن مولانا سید اور شاہ کشمیری (م ۱۹۳۲ھ) لکھتے ہیں کہ :

”امام ابو داؤدؒ و نسائیؒ حنبلی مذہب سے تعلق رکھتے تھے۔ حافظ ابن تیمیہؒ کی

تصریح سے بھی یہی ثابت ہوتا ہے۔ بعض نے ان کو شافعی لکھا ہے، لیکن

حقیقت یہ ہے کہ دونوں حنبلی مذہب کے تھے۔“ ۱۹

مولانا ضیاء الدین اصلاحی لکھتے ہیں کہ :

”ہمارے خیال میں وہ کسی خاص فقہی مسلک کے پابند نہ تھے، بلکہ خود

فقیر و مجتہد تھے۔“ ۲۰

## امام نسائی کا عقیدہ

امام نسائیؒ اعتقاد میں جمہور اہل سنت کے ہمنوا تھے۔ علامہ ابن خلکانؒ اور حافظ ابن کثیرؒ (م ۷۷۴ھ) نے جو یہ وضاحت کی ہے کہ ان پر شیعیت کا اثر تھا، یہ صحیح نہیں۔ علامہ ذہبیؒ (م ۷۴۸ھ) اور حافظ ابن حجر عسقلانیؒ نے امام نسائیؒ کے عقائد کے بارے میں سکوت اختیار کیا ہے۔ سنن نسائی کے مطالعہ سے معلوم ہوتا ہے کہ امام نسائیؒ خلفائے راشدینؓ کی خلافت میں اسی ترتیب کے قائل تھے جو جمہور اہل سنت کا مسلک ہے چنانچہ امام نسائیؒ نے اپنی سنن میں ”باب امامۃ اہل العلم والفضل“ میں یہ حدیث درج کی ہے :

”لما قبض رسول اللہ صلی اللہ علیہ وسلم قالت الانصار  
منا امیر ومنکم امیر فاتاہم عمر فقال الستم تعلمون  
ان رسول اللہ صلی اللہ علیہ وسلم قد امر ابا بکر ان یتصلی  
بالتاس فایکم یطیب نفسہ ان یتقدم ابا بکر قالوا نعوذ باللہ  
ان نتقدم ابا بکر“

”جب رسول اللہ صلی اللہ علیہ وسلم کی وفات ہوئی تو انصار نے کہا: ”ایک امیر ہم میں سے اور ایک امیر تم میں سے“ حضرت عمرؓ ان کے پاس آئے اور کہا، ”کیا تم لوگوں کو معلوم نہیں کہ رسول اللہ صلی اللہ علیہ وسلم نے حضرت ابو بکرؓ کو لوگوں کو نماز پڑھانے کا حکم دیا تھا؟ ایسی صورت میں کون شخص پسند کرے گا کہ وہ (امامت و خلافت میں) ان سے سبقت لے جائے؟ انہوں نے جواب دیا، ”ہم ابو بکرؓ پر خود کو ترجیح دینے سے اللہ کی پناہ مانگتے ہیں“

امام نسائیؒ کے اساتذہ و شیوخ کی تعداد بہت زیادہ ہے۔ حافظ ابن حجرؒ فرماتے ہیں :

”سمع من علائق لا یحصون“ لہ

یعنی ان کے اساتذہ کی تعداد بہت زیادہ ہے۔

تاہم ان کے مشہور اساتذہ میں امام قتیبہ بن سعیدؒ (م ۲۴۰ھ) امام اسحاق بن راہویہؒ (م ۲۴۸ھ) امام محمد بن اسماعیل بخاریؒ (م ۲۵۶ھ) اور امام ابو داؤد سجستانیؒ (م ۲۶۵ھ) شامل ہیں۔

تلامذہ میں ابن اسحاقؒ ابن السنی (م ۳۶۳ھ) ابو علی کنانیؒ (م ۳۵۷ھ) اور محمد بن قاسم  
الاندلسیؒ (م ۳۲۸ھ) ایسے ائمہ حدیث شامل ہیں علیہ

امام نسائیؒ جس زمانہ میں پیدا ہوئے اس  
زمانہ میں علم حدیث اکناف عالم میں پھیل چکا  
**تحصیل حدیث کے لیے سفر**  
نہا اور تحصیل حدیث کے لیے سفر کرنا علما نے کرام کا خصوصی شعار بن چکا تھا۔ چنانچہ آپ نے  
بھی دور دراز اسلامی ممالک کا سفر کیا۔ اپنے شہر کے اساتذہ سے اکتساب فیض کے بعد آپ  
امام قتیبہ بن سعیدؒ کی خدمت میں حاضر ہوئے۔ حافظ شمس الدین ذہبیؒ لکھتے ہیں :  
”دخل الحی قتیبه ولہ خمس عشرة فمال اقامت عندہ سنة  
وشهرین ۱۸ھ

”سب سے پہلے امام قتیبہ کی خدمت میں سفر کر کے گئے، جب کہ آپ کی عمر  
۱۵ سال تھی۔ ان کے ہاں آپ کا قیام ۱۴ ماہ رہا“

اس کے بعد آپ نے دوسرے اسلامی ممالک کا بھی سفر کیا۔ حافظ ابن کثیرؒ لکھتے ہیں :  
”دور دراز شہروں میں جا کر ساری حدیث میں مصروف رہے اور ان ائمہ کبار سے  
بھی ملے، جن سے بالمشافہ انہوں نے روایت کی ہے“ ۱۹ھ  
حضرت شاہ عبدالعزیز محدث دہلویؒ لکھتے ہیں :

”امام نسائی نے تحصیل حدیث کے لیے خراسان، عراق، حجاز، جزیرہ، شام  
اور مصر کا سفر کیا“ ۲۰ھ

مختلف اسلامی ممالک میں تحصیل حدیث کے بعد امام نسائیؒ  
نے مصر میں مستقل سکونت اختیار کر لی اور ان کی تصانیف  
**مصر میں سکونت**

اس اطراف میں پھیلیں۔ بہت سے لوگوں نے امام صاحب سے روایت حدیث کی۔  
حضرت شاہ عبدالحق محدث دہلویؒ (م ۱۰۵۲ھ) لکھتے ہیں :

”مصر میں مستقل سکونت اختیار کی۔ آپ کی تصانیف اسی اطراف میں پھیلیں  
اور بہت سے لوگوں نے امام صاحب سے اخذ و روایت حدیث کی۔ آخری  
زندگی میں مصر سے دمشق آگئے“ ۲۱ھ

امام ابو عبد الرحمن احمد بن شعیب نسائی ۲۱۵ھ میں  
خراسان کے شہر نساہ میں پیدا ہوئے اور ۳۰۳ھ میں

## پیدائش اور وفات

۸۸ سال کی عمر میں مکہ معظمہ میں انتقال کیا۔

## سنن نسائی کی تالیف

امام صاحب نے سنن میں دو کتابیں لکھیں۔ سنن کبریٰ اور سنن صغریٰ۔  
صحاح ستہ میں سنن صغریٰ شامل ہے اور اس کا دوسرا نام المجتبیٰ ہے۔ آپ سنن کبریٰ کی  
تالیف سے فارغ ہوئے تو اسے امیر رملہ کے سامنے پیش کیا۔ امیر نے پوچھا، کیا اس کتاب  
میں تمام احادیث صحیح ہیں؟ آپ نے فرمایا، نہیں! تو امیر نے کہا، میرے لیے صحیح روایات کا مجموعہ  
تیار کیجئے تب آپ نے سنن صغریٰ تالیف کی۔

کتاب صحاح میں جو مقبولیت صحیح بخاری اور  
صحیح مسلم کو حاصل ہوئی، دوسری کتاب ان کا

## سنن نسائی کی غرض و اہمیت

مقابلہ نہیں کر سکتیں۔ عام طور پر سنن نسائی کو سنن ابی داؤد اور جامع ترمذی کے بعد رکھا گیا ہے، تاہم  
اس کا نام بھی ان دونوں کے ساتھ لیا جاتا ہے چنانچہ یہ بھی قریناً ان کے ہم پلہ ہے اور اس کا  
صحاح ستہ میں شامل ہونا اس کی اہمیت و عظمت کا ثبوت ہے۔

امام نسائیؒ زمانہ کے لحاظ سے صحاح ستہ میں سب سے مؤخر ہیں اور امام بخاریؒ کی شخصیت  
سے زیادہ متاثر معلوم ہوتے ہیں۔ اسی لیے آپ نے اپنی اس کتاب کو امام بخاریؒ اور امام مسلمؒ کے  
طریقہ پر جمع کرنے کی کوشش کی ہے، جبکہ علل حدیث کا بیان اس پر مستزاد ہے۔ ساتھ ہی  
ساتھ حسن ترتیب اور جوشہ تالیف میں بھی یہ ممتاز ہے۔ علامہ عبد الرحمن سخاویؒ (م ۹۰۲ھ)  
نے فتح المغیث میں حافظ ابو عبد اللہ ابن رشد (م ۷۲۱ھ) کا یہ قول نقل کیا ہے:

(ترجمہ) : ”علم سنن میں جتنی کتابیں تالیف ہوئی ہیں، یہ کتاب ان میں انوکھی  
اور ترتیب کے لحاظ سے بہترین ہے۔ بخاریؒ اور مسلمؒ دونوں کے طریقہ  
کی جامع ہے نیز علل حدیث کے ایک خاص حصہ کا بیان بھی اس میں آگیا ہے۔“

سنن نسائی کی سب سے اہم خصوصیت اس کی شرائط ہیں، جن کے  
خصوصیات

بارے کہا گیا ہے کہ:

”ان لابی عبد الرحمن فی الرجال شرطاً اشدّ من شرط البخاری و مسلمو“

”رجال کے بارے میں ابو عبد الرحمن نسائیؒ کی شرط بخاری و مسلم کی شرط سے زیادہ سخت ہے۔“ ۱۷

حافظ ابن حجر عسقلانیؒ (م ۷۵۲ھ) فرماتے ہیں:

”امام نسائیؒ نے نہ صرف بعض ان روایہ کو نظر انداز کر دیا ہے جن سے امام ابو داؤدؒ اور ترمذیؒ نے روایت کی ہے، بلکہ امام بخاریؒ و مسلمؒ تک کے راویوں کی ایک جماعت سے حدیث کی تخریج میں اجتناب کیا ہے۔“ ۱۸

حافظ شمس الدین ذہبیؒ کہتے ہیں:

”علل حدیث کا بیان امام نسائیؒ کا خاص وصف ہے۔ اللہ تعالیٰ نے جرح و تعدیل نیز نقد و نظر میں آپ کو غیر معمولی ملکہ عطا فرمایا تھا۔ اور علل حدیث، علم الرجال میں امام مسلمؒ، امام ابو داؤدؒ اور امام ترمذیؒ سے بھی زیادہ آپ کو واقفیت تھی۔“ ۱۹

امام نسائیؒ کی اسی جہارت کے پیش نظر بعض ائمہ کرام نے سنن نسائی کے محاسن و فضائل کو احسن بیاریہ میں بیان کیا ہے۔

حافظ سخاویؒ (م ۷۹۶ھ) فرماتے ہیں:

”اذا نظرت الی ما یخرجه اهل الحدیث فما خرجہ النسائی اقرب الی الصحیحۃ مما یرجہ غیرہ“ ۲۰

”جب تمام محدثین کی جمع کردہ حدیثوں پر نظر ڈالو گے تو جس حدیث کی امام نسائیؒ نے تخریج کی ہوگی وہ دوسروں کی روایت کردہ حدیث کی بہ نسبت صحت سے زیادہ فریب ہوگی۔ اس لیے بعض مغاربہ صحیح بخاری پر اس کی تخریج کے قائل ہیں۔“

سنن نسائی صحیح ستہ کارکن عظیم ہے مگر علمائے کرام نے اس کی طرف

**سنن نسائی کی شروح و تعلیقات**

خاص توجہ نہیں کی سب سے پہلے حافظ جلال الدین سیوطیؒ (م ۹۱۱ھ) نے اس پر تعلیق لکھی،

جو بہت سی خوبیوں کی حامل ہے۔ دوسری تعلیق (یا حواشی) علامہ محمد بن عبدالہادی سندھی (م ۱۱۳۸ھ) کی ہے۔ یہ حافظ سیوطی کی تعلیق سے زیادہ مفصل ہے۔

علامہ حسین بن محسن انصاری الیمانی (م ۱۳۲۷ھ) مولانا ابو عبد الرحمن محمد پنجابی (م ۱۳۱۵ھ) اور مولانا ابوبکری محمد شاہ جہاں پوری (م ۱۳۲۲ھ) نے بھی سنن نسائی کے حواشی لکھے

مولانا محمد پنجابی اور مولانا ابوبکری کا مشترکہ حاشیہ ۱۳۱۶ھ میں مطبع انصاری دہلی سے شائع ہوا، بعد میں دوبارہ نور محمد اصح المطالع کراچی نے شائع کیا۔

مولانا ابوالطیب محمد عطاء اللہ حنیف (م ۱۳۰۸ھ) نے التعلیقات السلفیہ کے نام سے سنن نسائی کی شرح لکھی ہے یہ شرح بہترین علمی نکات و مباحث پر مشتمل ہے مولانا عطاء اللہ حنیف نے پچھلے تمام حواشی اس میں جمع کر دیے ہیں اور اپنی طرف سے بہت سے مفید تحقیقی اور جامع مباحث کا اضافہ کیا ہے۔ یہ شرح پسند کی گئی ہے اور اہل علم کے درمیان خاصی مقبول ہے۔

## مراجع و مصادر

- ۱۔ جلال الدین سیوطی، حسن المحاضرہ ج ۱ ص ۱۴۷۔
- ۲۔ شمس الدین ذہبی، تذکرۃ الحفاظ ج ۲ ص ۲۶۸۔ حافظ ابن کثیر، البدایہ والنہایہ ج ۱۱ ص ۱۲۳۔ تقی الدین سبکی، طبقات الشافعیہ ج ۲ ص ۸۴۔
- ۳۔ حافظ ابن حجر عسقلانی، تہذیب التہذیب ج ۱ ص ۶۶۔
- ۴۔ ایضاً۔
- ۵۔ شمس الدین ذہبی، تذکرۃ الحفاظ ج ۲ ص ۲۶۸۔ حافظ ابن کثیر، البدایہ والنہایہ ج ۱۱ ص ۱۲۳۔ حافظ ابن حجر، تہذیب التہذیب ج ۱ ص ۳۸۔
- ۶۔ احمد بن خلکان، وفیات الاعیان ج ۱ ص ۵۹۔
- ۷۔ حافظ ابن حجر، مقدمہ فتح الباری ص ۸۔
- ۸۔ امیر بیانی، توضیح الافکار ج ۱ ص ۲۲۰۔
- ۹۔ تقی الدین سبکی، طبقات الشافعیہ ج ۲ ص ۸۴۔

- ۱۳ شاه عبدالعزیز محدث دہلوی، بستان المحدثین ص ۱۲۳ -
- ۱۴ نواب صدیقی حسن خاں، ابجد العلوم ص ۸۱ -
- ۱۵ شاه ولی اللہ دہلوی، الانصاف فی بیان سبب الاختلاف ص ۸۰ -
- ۱۶ سید محمد انور شاہ کشمیری، فیض الباری ج ۱ ص ۵۸ -
- ۱۷ ضیاء الدین اصلاحی، تذکرۃ المحدثین ج ۱ ص ۳۷۷ -
- ۱۸ سنن نسائی ج ۲ ص ۲۶۶
- ۱۹ حافظ ابن حجر، تہذیب التہذیب ج ۱ ص ۱۲۳ -
- ۲۰ ایضاً -
- ۲۱ شمس الدین ذہبی، تذکرۃ الحفاظ ج ۲ ص ۵۲ -
- ۲۲ حافظ ابن کثیر، البدایہ والنہایۃ ج ۱۱ ص ۱۶۳ -
- ۲۳ شاه عبدالعزیز محدث دہلوی، بستان المحدثین ص ۱۲۳ -
- ۲۴ شاه عبدالعزیز محدث دہلوی، اشعۃ اللمعات ج ۱ ص ۱۷ -
- ۲۵ تہذیب التہذیب ج ۹ ص ۳۸ -
- ۲۶ تاریخ ابن خلکان ج ۱ ص ۵۹ -
- ۲۷ بستان المحدثین ص ۱۲۳ -
- ۲۸ حافظ عبدالرحمان سخاوی، فتح المغیث ص ۱۲ -
- ۲۹ ابوالفضل بن عامر مقدسی، شروط الاستعمہ ص ۱۸ -
- ۳۰ مقدمہ فتح الباری ص ۸ -
- ۳۱ تذکرۃ الحفاظ ج ۲ ص ۲۶۸ -
- ۳۲ فتح المغیث ص ۱۲ -
- ۳۳ محمد عزیز سلفی، مولانا شمس الحق عظیم آبادی، حیات و خدمات ص ۳۸ -